

## اداریہ

### حلال اتھارٹی کا قیام

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْنُ.....

اللہ رب العزت نے اپنے بندوں کے لئے پاکیزہ رزق، حلال و طیب رزق پیدا فرمایا ہے اور حلال و طیب ہی کھانے کا حکم دیا ہے۔ ارشاد باری ہے یا ایہا الناس کلو مما فی الارض حلالاً طیباً..... اے لوگو زمین میں جو حلال اور پاکیزہ رزق ہے وہ کھاؤ..... اور دوسری جگہ اہل ایمان کو مخاطب کرتے ہوئے فرمایا: یا ایہا الذین آمنوا کلو مما من طیبات ما رزقناکم، اے اہل ایمان ہم نے جو پاکیزہ رزق تمہیں دیا اس میں سے کھاؤ..... ایک تیسری جگہ یہ ارشاد ہے:

یَسْئَلُوْنٰکَ مَاذَا اٰحَلَّ لَہُمْ ، قُلِ اٰحَلَّ لَکُمْ الطَّیْبَاتِ..... یہ لوگ آپ سے سوال کرتے ہیں کہ ان کے لئے کیا حلال کیا گیا ہے؟ آپ فرمائیں کہ تمہارے لئے پاکیزہ چیزیں حلال کی گئی ہیں

..... ان آیات طیبات سے ضرورتِ اکل حلال کی وضاحت ہو جاتی ہے، شارع علیہ السلام نے ہمیں ایک دعا تعلیم فرما کر اسے ہم پر مزید واضح فرمادیا..... اللہم اکفنی بحلالک عن حرامک و اغنی بفضلك عن من سواک یعنی اے اللہ اپنے حلال کے ذریعہ مجھے حرام سے بچا، اور اپنے فضل سے مجھے اپنے سوا ہر ایک سے بے نیاز کر دے۔

اب یہ ہمارا کام ہے کہ ہم حرام سے بچیں اور حلال ہی سے مستفید ہوں۔ مگر مادی ترقی نے دنیا سے حلال و حرام کی تمیز کو ختم کر ڈالا اور مغربی معاشرے نے حلال و حرام کے درمیان موجود خط امتیاز کو مٹانے پر زور صرف کیا، چنانچہ، نکاح کے ذریعہ حلال ہونے والی عورت کو بغیر نکاح کے "حلال کر دیا" اور محرمات نکاح کے تصور کو مایا میٹ کرنے کی طرح ڈالی، جس کا شکار بعض مسلم نوجوان بھی ہوئے، ام النبیاتؑ کو عام کیا گیا اور اس کی جانب راغب کرنے کے نئے نئے طریقے پرکشش مارکیٹنگ کے ذریعہ متعارف کروائے گئے، بغیر ذبح کے جانوروں کا استعمال عام شروع کر دیا، اور

ایسے جانوروں کا گوشت بھی لوگوں کو کھلا دیا جو بذریعہ وحی نہ صرف امت اسلامیہ پر بلکہ دیگر انبیاء علیہم السلام کی امتوں پر بھی حرام تھے۔

اللہ تبارک و تعالیٰ ان مسلمانوں کو جزائے خیر عطا فرمائے جنہوں نے پہلے پہل مزاحمت کی اور شراب نوشی، بدکاری اور اکل حرام سے خود کو بھی بچایا اور دیگر اہل ایمان کو بھی اس سے باخبر کیا۔ اور ایسی اشیاء کی نشان دہی کی جن میں حرام اجزاء کا استعمال ہو رہا تھا۔ اب دنیا کا ہر ملک مجبور ہے کہ وہ حلال اشیاء تیار کرے، حلال ہی درآمد کرے، اور حلال ہی برآمد کرے، اور یہ ثابت کرنے کے لئے کہ اس کی مصنوعات حلال ہیں ان پر حلال کی مہر لگائے اور مہر لگانے کا لائسنس کسی حلال اتھارٹی سے حاصل کرے۔ چنانچہ ہم دیکھتے ہیں کہ دنیا کے تمام چھوٹے بڑے ممالک اب حلال فوڈ کی طرف جانے پر مجبور ہیں۔

دنیا بھر میں تجارت ایک عرصہ سے بلا امتیاز حلال و حرام چل رہی تھی مگر اب ہر ملک کا تاجر مجبور ہے کہ وہ اپنے ملک میں بسنے والے مسلمانوں کے لئے حلال اشیاء کی تجارت کرے اور حلال ہی کی درآمد و برآمد کرے۔ ایک محتاط سروے کے مطابق اس وقت دنیا بھر میں حلال اشیاء کی تجارت کا تخمینہ تین کھرب ڈالر سالانہ ہے۔ اور لطف کی بات یہ ہے کہ حلال کی برکات کو دیکھتے ہوئے غیر مسلم بھی اب اسٹورز پر حلال کا مطالبہ کرتے نظر آتے ہیں۔

عمومی طور پر لوگ حلال سے حلال جانوروں کا گوشت یا حلال گوشت مراد لیتے ہیں جبکہ حلال اشیاء کا دائرہ بہت وسیع ہے، حلال کاروبار بذریعہ بینکاری، حلال صنعت و تجارت، حلال ڈیری اشیاء، حلال دوائیں، حلال ملبوسات، حلال اشیائے صرف، حلال سامان آرائش (کاسمیٹکس) اور حلال کیمیکلز کے علاوہ حلال زرعی اجناس، حلال جانوروں کی کھال کے جوتے، پیئٹوں کی حلال بیلیٹس، جیب کے حلال پرس، پہننے کی گرم اونٹنی شٹس اور جیکٹس، حلال فرنیچر، حلال اسٹیشنری، حلال دھاگے سے بنے ہوئے کپڑے، حلال رنگوں سے رنگی ہوئی اشیاء، حلال ٹورزم، علی ہذا القیاس اب ہر شئی میں حلال و حرام کی تمیز عالمی تجارت کا حصہ بن چکی ہے۔ اور مسلمان جہاں کہیں بھی وہ مطالبہ کرتے ہیں کہ اشیاء کے چیکس پر اس کے اجزاء ترکیبی (Ingredients) تحریر کئے جائیں اور حلال کی تصدیق کرنے والی مہر ہو..... حلال و حرام کی بڑھتی ہوئی تمیز نے ٹورزم انڈسٹری کو بھی متوجہ کیا ہے کہ وہ شرعی تقاضوں کے مطابق ٹورزم کی سہولتیں مہیا کر کے جائز نفع کما سکتے ہیں ایک اخبار لکھتا ہے

Halal tourism has recently gained popularity, and is now fast becoming a new phenomenon in the general tourism industry. It refers to tourism products that provide hospitality services in accordance with Islamic beliefs and practices. This involves serving halal food having separate swimming pools, spa and leisure activities for men and women, alcohol free dining areas, prayer facilities, and even women-only beach areas with Islamic swimming etiquette.

ادویات و ادویات تجمیل کے استعمال کی شرعی حیثیت پر گفتگو سے قطع نظر، اس وقت حلال مصنوعاتِ تجمیل (کاسمیٹکس) کی طرف بھی کاسمیٹکس انڈسٹری متوجہ ہو رہی ہے اور ایسی مصنوعاتِ زیبائش کی تیاری شروع کی جا چکی ہے جو شرعاً حلال ہوں اور جن کا جسم پر ملنا جائز ہو اور نقصان دہ بھی نہ ہو، ایک مغربی اخبار میں شائع ہونے والے ایک مضمون میں کہا گیا ہے کہ:

Halal cosmetics have developed far beyond a novelty. Capitalising on the burgeoning halal cosmetic market, a number of cosmetic companies are beginning to develop this niche market by producing halal-certified 114466 product lines that contain no animal ingredients, and not tested on animals to meet the growing demand of consumers who simply want more assurance that the cosmetics they are using are healthy and sustainably sourced. A challenge to further develop this niche halal sector is on how to best integrate halal cosmetics into the framework of the global beauty industry. Active collaboration with key parallel interest groups such as organic, vegan, ethical and environmental rights may be key to further strengthen the value of halal cosmetic products in the global market.

ادویات کی دنیا میں بھی ایک انقلاب آفریں تبدیلی دیکھنے میں آرہی ہے اور وہ یہ کہ مسلم کمیونٹی ان دواؤں کا استعمال ترک کر رہی ہے جن میں الکوحل شامل ہو، یا ایسے مشکوک و مشتبہ اجزاء شامل ہوں

جن کا استعمال شرعاً حرام ہے۔ اندازاً پانچ سو بیچین بلین ڈالر کی حلال ادویہ کی طلب مارکیٹ میں موجود ہے، ایک یورپی اخبار لکھتا ہے:

Pharmaceutical and health products are also large growth areas in the global halal industry. Demand for halal pharmaceutical, generic medial, wellness and healthcare products are estimated to be about USD555 billion in Muslim-majority countries.

ایک سروے کے مطابق حلال انڈسٹری کا سائز اسلامک فائنانشل سروسز (اسلامی بینکاری وغیرہ) کے مقابلہ میں دگنا ہے، اور مسلم نوجوان فکر مند ہیں کہ جو کچھ انہیں کھانے پینے اور پہننے کو مل رہا ہے حلال بھی ہے یا نہیں۔

The value of the halal industry is almost double the Islamic financial services industry. But until very recently, the two industries have surprisingly developed independently of each other. This implies that ordinary Muslims are more concerned with what they eat or wear than the "halalness" of the financial products they use.

الحمد للہ یوں دنیا میں مسلم نوجوانوں نے حلال کا لوہا منوا لیا ہے، اور دنیا بھر کی انڈسٹری کو مجبور کر دیا ہے کہ وہ حلال مصنوعات تیار کریں۔ دنیا کے ساتھ چلتے ہوئے ترقی کی منازل طے کرنے، اور حلال مارکیٹ میں اپنی جگہ بنانے کی پاکستانی بزنس مین کی خواہش نے حکومت کو اس بات پر آمادہ کیا کہ وہ ایک حلال اتھارٹی قائم کرے تاکہ تاجر برادری حلال اشیاء کی درآمد و برآمد میں شامل ہو کر حلال تجارت کو فروغ دے سکے۔ سو چند ماہ قبل ہی پاکستان حلال اتھارٹی کا بل پاس ہوا اور

مجلہ فقہ اسلامی کی سترھویں (۱۷) جلد تیار ہے۔

خواہشمند حضرات رابطہ فرمائیں.....

قیمت صرف ۶۰۰ روپے (علاوہ ڈاک خرچ)

اتھارٹی وجود میں آئی جس کی گورننگ باڈی کا پہلا اجلاس ماہ رمضان المبارک سے قبل اسلام آباد میں وزارت سائنس میں ہو چکا۔ راقم نے بحیثیت ممبر بورڈ آف گورنرز اس میں شرکت کی..... امید کی جاتی ہے کہ بہت جلد یہ اتھارٹی فعال ہو کر پورے ملک کی مصنوعات بالخصوص غذائی مصنوعات پر نظر رکھے گی تاکہ عوام کو حلال اشیاء ہی دستیاب ہوں اور کہیں سے کوئی حرام ان میں شامل نہ ہونے پائے۔ اسی طرح بیرون ملک ایکسپورٹ کی جانے والی یا امپورٹ کی جانے والی اشیاء پر بھی نظر رکھی جائے گی کہ وہ حلال ہوں۔ پاکستانی انڈسٹری کو پابند بنایا جائے گا کہ وہ اشیاء کی درآمد و برآمد میں حلال سرٹیفیکیشن حاصل کریں، اتھارٹی کے مقرر کردہ نگران اس بات کو یقینی بنانے کی کوشش کریں گے کہ صنعتی و تجارتی ادارے ان قواعد کی پابندی کریں جو حلال اتھارٹی وقتاً فوقتاً جاری کرے گی۔

اب تک پاکستانی تاجروں کا عالمی حلال برنس میں حصہ بہت ہی کم ہے جبکہ پاکستان ایسا ملک ہے کہ جہاں قدرتی طور پر حلال فوڈ اور حلال اشیاء وافر مقدار میں دستیاب ہیں، اور انہیں بین الاقوامی منڈیوں میں پہنچایا جاسکتا ہے۔ جس سے ملک کے زرمبادلہ میں اضافہ ہوگا اور حلال تجارتی منافع بھی بڑھے گا۔ اس اتھارٹی کے قیام کے بعد، جس کی ضرورت تاجر برادری بہت عرصے سے محسوس کر رہی تھی، امید ہے کہ پاکستان بھی عالمی حلال برنس انڈسٹری میں زیادہ فعال اور موثر کردار ادا کر سکے گا۔

نثر کتاب

## اصلاح امت

مرتبین۔ علامہ پیر سید کرامت علی حسین شاہ صاحب (علی پور سیداں نارووال)

حضرت خواجہ محمد معظم الحق معظمی صاحب (معظم آباد سرگودھا)

اپنے موضوع پر ایک نہایت عمدہ اور فکر انگیز کتاب

ملنے کا پتہ : خانقاہ معظمیہ سرگودھا..... خانقاہ عالیہ علی پور سیداں نارووال